

«Adamlara, aýdymlara ynanyp...»

Category: Goşgular, Kitapcy

написано kitapcy | 23 январа, 2025

"Adamlara, aýdymlara ynanyp..." «ADAMLARA, AÝDYMLARA YNANYP...»



Adamlara,
Aýdymlara ynanyp,
Ýüregmi aýamda göterip gezdim.
Ýagşylyga maýsa bolup yranyp,
Ýamanlyga welin gaýa deý dözdüm.
Gara çynym bilen uýdum päklige,
Sadalyga uýdum.
Güp gitdim gepe...
Ýaşadym gol bermän ýeke-täklige,
«Ýaşasyn gözelligik!..
Gitdikmi, şepe?...»

Dost öňüne atdym ünjä gidende,
Kä
Gyz ýaýdananda öňüne atdym.

Nämüçindir,
Her sapar «jig-g» edende:
«Taňrym, bu nämekä?» –
Pikire batdym.

Ýazyk, günä...
Öz-özünden ötülýär
Erk gala deý boşap galan gursakda...
Men ýüregmi güjeňläňme ökünýän,
Has pugtarak gizlemeli pursatda.

Men ony taplamak isledim diňe,
Gorap dilden-gözden, üstün ýapmadym.
Ýöne...
Ahyr bir gün bakamda siňe,
Ýekeje-de abat ýerin tapmadym.

Gyýym-gyýym gyýylypdyr jigerim,
Dilim-dilim dilinipdir jigerim.
Bu görüňýän gara-gara tegmiller –
Aldanan,
Azaşan,
Ýalňyşan... ýerim.

Öz çägiňden çykmak şeýle bir aňsat,
Yzyňa dolanmak çaklaşyňdan kyn...
«Mundan çepe gitseň – keramat aňtap –
Gaýdyp geleriňden gelmeziň ýakyn...»

Käte ýat illere nesibäm çekdi,
Käte saklatmady gözümiň ýaşy...
...Çykaranyň bir näzijek ýürekdi,
A yzyna saldym bir tokga daşy...

Şiraly NURMYRADOW. Goşgular